

အခန်း (၁၀)

အနှေးယာဉ်များ စီမံခန့်ခွဲခြင်း

၁၂၄။ မြို့နယ်စည်ပင်သာယာရေးအဖွဲ့သည် ကော်မတီ၏ကြီးကြပ်မှုဖြင့် အနှေးယာဉ်များနှင့် စပ်လျဉ်း၍ အောက်ပါအတိုင်း ဆောင်ရွက်နိုင်သည်-

- (က) အနှေးယာဉ်အမျိုးအစားအလိုက် စည်းကမ်းများရေးဆွဲ၍ တိုင်းဒေသကြီးစည်ပင်သာယာရေးကော်မတီထံ တင်ပြခြင်း၊
- (ခ) အနှေးယာဉ်လိုင်စင်ခံ အနှေးယာဉ်မောင်းလိုင်စင်ခံ သတ်မှတ်ခြင်း၊ စည်းကြပ်ကောက်ခံခြင်း၊
- (ဂ) အနှေးယာဉ်လိုင်စင်၊ အနှေးယာဉ်မောင်းသူများအား စစ်ဆေးခြင်း၊ ကြီးကြပ်ခြင်း၊
- (ဃ) အနှေးယာဉ်လိုင်စင်၊ အနှေးယာဉ်မောင်းလိုင်စင်ထုတ်ပေးခြင်း၊ ရုပ်ဆိုင်းခြင်း၊

၁၂၅။ ကော်မတီက ထုတ်ပေးသော အနှေးယာဉ်လိုင်စင်ရရှိသူသာ အနှေးယာဉ် တည်ထောင်ခွင့်ရှိသည်။

၁၂၆။ ကော်မတီက ထုတ်ပေးသော အနှေးယာဉ်မောင်းလိုင်စင်ရရှိသူသာ အနှေးယာဉ် မောင်းနှင်ခွင့်ရှိသည်။

၁၂၇။ အနှေးယာဉ်ပိုင်ရှင်နှင့် အနှေးယာဉ်မောင်းသူတို့သည် သတ်မှတ်ထားသော စည်းကမ်းများနှင့်အညီ လိုက်နာဆောင်ရွက်ရမည်။